



కామెడీ క్లబ్ కథలు

మల్లాది వెంకట కృష్ణమూర్తి

తనకు తెలిసిన విద్య

నేర పరిశోధనలో ప్రపంచంలోని ఏ పోలీసు సంస్థ గొప్పదో నిర్ణయించాలనుకుంది. అంతర్జాతీయ ఐక్యతా సమితి. అందుకు నిపుణులు ఓ పోటీని రూపొందించారు. ఆమెరికాలోని ఎఫ్.బి.ఐ, బ్రిటన్‌కు చెందిన స్కాట్లాండ్ యార్డ్ పోటీలో పాల్గొన్నాయి.

భారతదేశానికి చెందిన పోలీసు శాఖకి కూడా అందులో పాల్గొనమని ఆహ్వానం అందింది. భారతదేశ హోం మంత్రిత్వశాఖలో పనిచేసే కార్యదర్శి అనేక మంది సర్కిల్ ఇన్‌స్పెక్టర్ల పర్సనల్ ఫైల్స్‌ని పరిశీలించి చివరికి కరీంనగర్ జిల్లాలోని ఓ పల్లెటూళ్లో పనిచేసే సి.ఐ. గిరిధర్ రావుని అతని కానిస్టేబుల్స్‌ని అందుకు ఎంపిక చేశాడు. టీమ్ ఎయిర్ ఇండియా విమానం ఎక్కి పోటీ జరుగుతున్న జెనీవా నగరానికి చేరుకుంది.

ఆ రోజు ఎఫ్.బి.ఐ, స్కాట్ లాండ్ యార్డ్, భారత పోలీసులకి పోటీ. ఓ తెల్లటి కుందేలుని మూడు దేశాలకి చెందిన సంస్థల నించి వచ్చిన వారికి పరిశీలనకై ఇచ్చాక, ఆ కుందేలుని ఓ పదెకరాల అడవిలోకి వదిలి ఎవరు ముందుగా కుందేలుని తెస్తే వాళ్ళు గెలిచినట్లు అని చెప్పారు.

ఎఫ్.బి.ఐ కి చెందిన వారు తమకి కనబడ్డ కుందేళ్ళని పట్టుకుని వాటి బాడీ కొలతలు, బ్లడ్ గ్రూప్ టెస్ట్‌లు, డి.ఎన్.ఎ టెస్ట్‌లు చేస్తూ, అడవిలోకి వదిలిన కుందేలు కోసం వెదకసాగారు.

స్కాట్లాండ్ యార్డ్‌కి చెందిన వాళ్ళు నేలమీద కుందేలు అడుగు జాడలని భూతర్లంలోంచి పరిశీలిస్తూ, దాన్ని వెదుకుతూ వెళ్ళసాగారు.

భారతదేశానికి చెందిన గిరిధరరావు తన కానిస్టేబుల్స్‌తో అడవి లోనికి వెళ్ళి తమకి కనబడ్డ జంతువుని పట్టుకుని, కుందేలు జాడ చెప్పమని థర్డ్ డిగ్రీ ప్రయోగించసాగారు.

అలా అడవిలోకి ప్రవేశించిన పావుగంటలో గిరిధర్ రావు అతని కానిస్టేబుల్స్ సంతెళ్ళు వేసిన ఓ దుప్పిని తెచ్చారు.

"ఇదిగో సాధించాం" చెప్పాడు గిరిధర రావు.

"ఇదేమిటి? మేం వదిలింది తెల్ల కుందేలుని కదా?" ఆశ్చర్యంగా అడిగారు పోటీ నిర్వాహకులు.

"ఇదేం చెప్పందో వినండి.." అని గిరిధర రావు సైగ చేయగానే దుప్పిని లాతీతో ఇవ్వరానిచోట ఓటిచ్చుకున్నాడు కానిస్టేబుల్.

"నేనే తెల్ల కుందేలుని..నేనే తెల్ల కుందేలుని" బాధగా అరచి వప్పుకుంది దుప్పి వెంటనే.

"అందుకు వీళ్ళు సాక్షులు.." చెప్పాడు గిరిధర తమతో తెచ్చిన ఇతర జంతువులని చూపిస్తూ.

కుర్ర కలాపాలు

యర్రంశెట్టి శాయి

కండక్టర్ బస్ లో టిక్కెట్లు ఇస్తూ ఓ చిన్న కుర్రాడి దగ్గర కొచ్చే సరికి కుర్రాడు జేబులో చేయి పెట్టి కంగారుగా అన్ని జేబులూ వెతికి కాళ్ళ దగ్గరకూడా చూడసాగాడు.

"ఏమయింది బాబూ?" అడిగాడు కండక్టర్ ప్యాయంగా.

"నా రూపాయి పోయింది" దిగులుగా అన్నాడు కుర్రాడు. కండక్టర్ జాలిపడి కుర్రాడికి ఉచితంగా టికెట్ ఇచ్చాడు. కుర్రాడు టికెట్ తీసుకుని కన్నీళ్ళు తుడుచుకుంటూ

"మరి మిగతా చిల్లర ఇవ్వవేం?" అన్నాడు.

పిల్లల అల్లరితో చిరాకేసుకొచ్చింది సావిత్రమ్మకి.

"ఇదిగో ఇలాగే అల్లరి చేసేట్లయితే రేపు మీరు ఆడుకోడానికి కీ ట్రైన్ బొమ్మను ఇవ్వను" అందికోపంగా.

"ఇవ్వకపోయినా ఫరవాలేదు. రేపు మేము 'రైల్వే సమ్మె' ఆడుతున్నాం" తొణక్కుండా అన్నారు వాళ్ళు.

"మీలో యుద్ధాలంటే ఎవరికి అయిష్టం?" క్లాసులోని పిల్లల నుద్దేశించి అడిగాడు హిస్టరీ మాస్టరు.

అందరూ చేతులెత్తారు.

"సరే! యుద్ధాలంటే మీకెందుకింత అయిష్టం!" ఓ కుర్రాడి నడిగాడతను.


"వెధవ యుద్ధాలు జరిగిన దగ్గర్నుంచీ మేము చరిత్రలో వాటి గురించి చదవలేక చావాలి కదండీ!" దిగులుగా అన్నాడు కుర్రాడు.

నాని గాడు పార్కుకెళ్ళి పొద్దు గూకక ముందే ఇంటికి తిరిగి వచ్చేసాడు.

"మమ్మీ! పార్కులో మా టీచర్ కనిపించింది." వాళ్ళమ్మతో అన్నాడు. వాడు.

"ఎం మాట్లాడావ్?" నవ్వుతూ అడిగిందామె.

"నేనెందుకు మాట్లాడుతాను? ఇవాళ ఆదివారం కదా!?"



మొదటిరోజు కె.జి.క్లాసు కొచ్చిన ఓ పిల్ల గొనుకి ఓ కాగితం తగిలించి ఉంది. టీచర్ ఆ పిల్లను దగ్గరకు పిలిచి కాగితం మీద రాసి ఉన్న అక్షరాలను చదివింది.

" ఈ పిల్ల వ్యక్తపరిచే ఆలోచనలు, అభిప్రాయాలు, మా కుటుంబ సభ్యుల అభిప్రాయాలతో ఏకీభవించి ఉండనవసరం లేదు. చాలా వాటికి మేము ఎలాంటి బాధ్యతా వహించబోము.."

క్లాసులో ఓ కుర్రాడు భయంగా లేచి నిలబడ్డాడు.

"టీచర్! నేను చేయని తప్పుకి నన్ను శిక్షించడం మంచిదేనా?"

"మంచిది కాదు.."

"అయితే మరి నేను ఇవాళ హోమ్ వర్క్ చేసుకురాలేదండీ.."

ఎక్స్టిబిషన్ లాటరీలో ఓ పెద్ద మనిషికి ఓ బొమ్మ వచ్చింది. అతని పిల్లలు నలుగురు బొమ్మకోసం అతని చుట్టూ మూగే సరికి అతనో ఉపాయం ఆలోచించాడు.

"ఈ బొమ్మ ఎవరిక్కావాలో వాళ్ళు అమ్మ చెప్పినట్లు వినాలి. ఎదురు మాట్లాడకూడదు. అమ్మ చెప్పిన పనల్లా చేయాలి. అమ్మ తిట్టినా నోరు మెదపకూడదు"

నలుగురు పిల్లలూ ఒకేసారి అన్నారు.

"అయితే నువ్వే తీసుకో నాన్నా!"

చౌచౌ

"డుంబూ.. నీ మేజోళ్ళు భలే విచిత్రంగా వున్నాయే. ఒకటి నలుపు ఒకటి తెలుపు.."

"అవును టీచర్.. ఇలాంటిదే మరో జత కూడ ఉంది నాకు.."



" రోజు అలా ఎందుకేడ్యానో తెలీదు గానీ తల్చుకుంటే ఇప్పటికీ భలే సిగ్గేస్తూ ఉంటుంది.. " సీగాన పెసూనాంబ చెప్పింది.

"ఎప్పుడూ.. " బుడుగు అడిగాడు..

"అదే..నేను పుట్టినప్పుడు.."

"హలో..టీచర్.. ఈరోజు బుడుగు స్కూలుకి రావడం లేదు.."

"ఎందుకని.."

'బుడుగుకి జొరం వచ్చింది..'

"ఎవరూ మాట్లాడేది..?"

"నేను..మా డాడీని మాట్లాడుతున్నా.."



"భారతదేశం ఎందుకు ముందుకి పోలేక పోతోంది..?"

"హిమాలయాలు అడ్డుగా వున్నాయి కదా టీచర్!"

"అరే అన్నాయ్ రాత్రి పూట కూడా సూర్యుడు ఉంటాడా?"

"ఉంటాడే బుజ్జీ.."

"మరి కనిపించదెందుకనీ.."

"రాత్రి పూట చీకటి ఉంటుంది కదా..అందుకే సూర్యుడు కనిపించడు.."

"హిమాలయాలు ఎక్కడున్నాయిరా బుడుగునా.."

"తెలీదండీ.."

"తెలీదా..అయితే బెంచి ఎక్కు.. వెధవా..అప్పటికి గానీ తెలీదు నీకు.."

"ఎక్కాను సార్..బెంచీ ఎక్కినా కనిపించడం లేదు.."

